

डी.ए.वी. बी.आर.एस. नगर में ई.ई.डी.पी. विषय कार्यशाला

अध्यापकों ने सीखे बच्चों को नई तकनीक से पढ़ाने के तरीके

लुधियाना, 31 मई (विककी): 21वीं शताब्दी की चुनौतियों का सामना करने के लिए छात्रों को काबिल बनाने के साथ-साथ उनकी समस्याओं का हल करना भी आज के अध्यापक का परम उद्देश्य है। इस विषय को ध्यान में रखते हुए डी.ए.वी. सेंटर ऑफ एकेडमिक एक्सीलेंस द्वारा डी.ए.वी. स्कूल बी.आर.एस. नगर में ई.ई.डी.पी. विषय पर 2 दिवसीय क्षमता निर्माण कार्यशाला आयोजित की गई जिसमें लुधियाना जोन के विभिन्न डी.ए.वी. स्कूलों के कक्षा प्री-प्राइमरी से दूसरी कक्षा के 100 अध्यापकों ने भाग लिया।

इस कार्यशाला के मुख्य वक्ता तेजिंद्र कौर व प्रिया कपूर डी.ए.वी. स्कूल भूपिंद्रा रोड पटियाला तथा रविंद्र



कार्यशाला के दौरान विभिन्न गतिविधियों में भाग लेते अध्यापक।

चावला डी.ए.वी. बी.आर.एस. नगर, सिल्की कौर व रणजीता कमल डी.ए.वी. जालंधर रहे।

मुख्य वक्ताओं ने अध्यापकों से जीवन के प्रथम चरण बचपन में पठन-पाठन की नींव रखते हुए उसके मूलभूत

तत्वों जैसे पुस्तक पकड़ना, पढ़ने की सही मुद्रा विकसित करना और लेखन कला को विकसित करने संबंधी समस्याओं पर चर्चा की तथा अमूल्य सुझाव दिए। वक्ताओं द्वारा 'वट मैक यू ग्रेट' फिल्म दिखाई गई। बच्चों के सर्वपक्षीय विकास के लिए प्रतिभागी अध्यापकों को कई गतिविधियों जैसे आइस ब्रेकिंग, लुक एंड राइट, बर्ड बिल्डिंग आदि करवाई गई। नई तकनीकों को अपनाकर कविता और कहानी सुनाने पर बल दिया गया। उन्होंने प्रतिभागी अध्यापकों के प्रश्नों के उत्तर देकर उनकी जिज्ञासाओं को शांत किया। प्राचार्य जे.के. सिद्धू द्वारा 'निल बटे सन्नाटा' फिल्म दिखाकर अध्यापकों को प्रेरित किया गया।